



శ్రీ దేవీ నవరాత్రి పూజ విధానం



Download Nithra Calendar Click Here

<http://bit.ly/ntecpdf>



విషయసూచిక	పేజీ నెంబరు
అమ్మ వారి అలంకారములు	07
పూజా విధానం	20
దుర్గాదేవి పూజ (మొదటి రోజు పూజ)	32
ఏ రోజు ఏ అలంకారం	49
దుర్గా అష్టోత్తర శత నామావళి	52
బాలా త్రిపుర సుందరి అష్టోత్తర శత నామావళి	56
బాలా త్రిపుర సుందరి స్తోత్రం	59
శ్రీ గాయత్రి అష్టోత్తర శత నామావళి	62
శ్రీ గాయత్రి స్తోత్రం	65
శ్రీ అన్నపూర్ణ అష్టోత్తర శత నామావళి	67
శ్రీ అన్నపూర్ణ స్తోత్రం	71
శ్రీ సరస్వతి అష్టోత్తర శత నామావళి	74
శ్రీ సరస్వతి దేవి స్తోత్రం	77
శ్రీ త్రిపుర సుందరి అష్టోత్తర శత నామావళి	80
శ్రీ లలితా త్రిపుర సుందరి స్తోత్రం	84
శ్రీ మహాలక్ష్మీ అష్టోత్తర శత నామావళి	87
మహాలక్ష్మ్యష్టకం	91
శ్రీ మహాలక్ష్మీ అష్టోత్తర శత నామావళి	92
కనకధారా స్తోత్రం	97



అష్టలక్ష్మీ సోత్త్రం	103
శ్రీ దుర్గా అష్టోత్తర శత నామావళి	106
శ్రీ మహిషాసురమర్ధిని అష్టోత్తర శత నామావళి	109
శ్రీ మహిషాసురమర్ధిని సోత్త్రం	113
శ్రీ రాజ రాజేశ్వరి అష్టోత్తర శత నామావళి	118
శ్రీ రాజ రాజేశ్వరి సోత్త్రం	122
దసరా నైవేద్యములు	123
నవ దుర్గాలు	140
శ్రీ లలితా సహస్రనామ సోత్త్రం	148
శ్రీ దేవి ఖడ్గమాల సోత్త్రం	174
మణి దీప వర్ణన	181
శ్రీ దుర్గా చాలీసా	191
శ్రీ దుర్గా సప్తశతి	200
శ్రీ లలితా చాలీసా	203
లింగాష్టకము	209
బిల్వాష్టకము	211
మంగళహారతి	213



నిత్ర పబ్లికేషన్స్ తరపున మేము భక్తి, ఆంగ్ల పరిజ్ఞానం, విద్యా రంగం.. ఇలా అనేక రకములైన పుస్తకములను పి.డి.ఎఫ్. రూపంలో పాఠకులకు సరసమైన ధరలలో అందించుచున్నాము.

కానీ కొందరు పాఠకులు తాము కొనుగోలు చేసిన పి.డి.ఎఫ్. రూపంలో ఉన్న పుస్తకాలను వాట్సాప్ మొదలైన గ్రూపులలో షేర్ చేయుచున్నారు. ఈ విధంగా షేర్ చేయబడిన పి.డి.ఎఫ్. పుస్తకము కొద్ది గంటలలోనే అన్ని గ్రూపులలోకి చేరుచున్నది. దీనివలన మా పి.డి.ఎఫ్. స్టోర్ లో ఆ పుస్తకము అమ్మకం విషయంలో తీవ్ర ప్రభావమును చూపుచున్నది.

మేము పుస్తకాల రూపకల్పనకు అత్యంత వ్యయ ప్రయాసలకు ఓర్చి విషయసేకరణకు అనేక గ్రంథములను, అంతర్జాలము శోధించి చేసిన ప్రయత్నములు ఈ విధముగా వ్యర్థమగుచున్నవి. కావున పి.డి.ఎఫ్. పుస్తకములు కొనుగోలు చేసిన పాఠకులు దయచేసి గ్రూపులలో షేర్ చేయవద్దని మా మనవి. ధన్యవాదములతో....

- నిత్ర యాజమాన్యము





వక్రతుండ మహాకాయ సూర్యకోటి సమప్రభ

నిర్విఘ్నం కురు మే దేవ సర్వకార్యేషు సర్వదా



దేవి నవరాత్రులు





శరన్నవరాత్రి దుర్గాదేవి పూజా విధానం





తొమ్మిది రోజులు చెయ్యవలసిన పూజ.

అమ్మ వారి అలంకారములు

ఆశ్వయుజ శుద్ధ పాడ్యమి,	శ్రీ స్వర్ణ కవచాలంకృత దుర్గాదేవి
ఆశ్వయుజ శుద్ధ విదియ,	శ్రీ బాలా త్రిపుర సుందరీ దేవి
ఆశ్వయుజ శుద్ధ తదియ,	శ్రీ గాయత్రీ దేవి
ఆశ్వయుజ శుద్ధ చవితి,	శ్రీ లలితా త్రిపుర సుందరి దేవి
ఆశ్వయుజ శుద్ధ పంచమి, షష్ఠి	శ్రీ అన్నపూర్ణా దేవి, శ్రీ మహాలక్ష్మీదేవి
ఆశ్వయుజ శుద్ధ సప్తమి	శ్రీ సరస్వతీ దేవి(మూలానక్షత్రం)
ఆశ్వయుజ శుద్ధ అష్టమి(దుర్గాష్టమి)	శ్రీ దుర్గా దేవి
ఆశ్వయుజ శుద్ధ నవమి (మహర్నవమి)	శ్రీ మహిషాసురమర్ధినీ దేవి

విజయదశమి ఆశ్వయుజ శుద్ధ దశమి (విజయదశమి)

శ్రీ రాజరాజేశ్వరి దేవి

విజయదశమి ఆశ్వయుజ శుద్ధ దశమి సాయంత్రం కృష్ణా నది యందు

"హంస వాహన తెప్పోత్సవం" నిర్వహించబడును.



ప్రతి రోజు అలంకారమును బట్టి ఆ దేవికి ప్రత్యేకముగా అష్టోత్తరము చదివి పూజ చేయవలెను.

మామూలు రోజుల మాదిరిగా కాకుండా వసంత, (చైత్ర పాడ్యమి మొదలు నవమి వరకు) శరన్నవరాత్రుల లో (ఆశ్వయుజ పాడ్యమి మొదలు నవమి వరకు) ప్రత్యేక నియమాలు పాటిస్తూ పూజా విధి నిర్వహించాలి. వాటిలో ముఖ్యమైనది ఉపవాస దీక్ష. చేయగల్గిన వాళ్ళు ఆ తొమ్మిది రోజులు పండ్లు, పాలు మాత్రం సేవించి, పూజా విధి నిర్వహించ వచ్చును. లేదా ఏక భుక్తం (పగలు పూజానంతరం భుజించడం) గానీ, నత్తం (రాత్రి భుజించడం) గానీ చేయవచ్చును. 'ఉపవాసేవ నక్తేన చైవ ఏక భుక్తేన వాపునః

శ్రీదేవీ శరన్నవరాత్రులు ప్రారంభించే ముందు రోజు నాటికే పూజా సామగ్రి, పూజా ద్రవ్యాలు, హోమ ద్రవ్యాలు సిద్ధం చేసుకోవాలి. పూజా మందిరం లో ౨ అంగుళాలు ఎత్తు గల పీఠాన్ని ఏర్పరచుకొని, పీఠముపై ఎర్రని వస్త్రము పరచి, బియ్యము పోసి, దానిపై సువర్ణ, రజిత, లేదా తామ్ర కలశమును ఉంచి, కలశమునకు దారములు చుట్టి, కలశములో పరిశుద్ధ నదీ జలములను నింపి, అందు లవంగములు, యాలకులు, జాజికాయ, పచ్చ కర్పూరము మొదలగు సువర్ణ ద్రవ్యాలు వేసి, నవరత్నాలు, పంచ



లోహాలను వేసి, పసుపు, కుంకుమ, రక్త చందన, చందనాదుల ను వేసి, మామిడి, మారేడు, మోదుగ, మర్రి, జమ్మి చిగుళ్ల ను ఉంచి, పరిమళ పుష్పాదుల ను వేసి, దానిపై పీచు తీయని ముచ్చిక కలిగిన టెంకాయ నుంచి, దానిపై ఎర్రని చీర, రవిక వేసి, కలశమును చందన, కుంకుమ, పుష్పాదుల తో అలంకరించాలి. యథా శాస్త్రీయముగా విఘ్నేశ్వర పూజ చేసి , రక్షాబంధన పూజ చేసి , రక్షాబంధనాన్ని ధరించి, కలశస్థాపన పైన చెప్పిన విధంగా చేసి, ప్రాణ ప్రతిష్ఠ కళాన్యాసములు చేసి , షోడశ ఉపచారములతో శ్రీ సూక్త విధానంగా, సహస్ర నామములతో, త్రిశతీ నామములతో, అష్టోత్తర శత నామములతో, దేవీ ఖడ్గమాలా నామములతో, పసుపు, కుంకుమ, హరిద్రాక్షతలు, కుంకుమాక్షతలు, శ్రీ చందనాక్షతలు, బిల్వ దళములు, తులసీ దళములు, పరిమళ పుష్పాదుల తో అర్చన చేసి, నవ కాయ పిండివంటలతో రక రకాలైన ఫలములను, చలివిడి, వడపప్పు, పానకము, తేనె, పంచదార, పెరుగు, నివేదన చేసి, మంగళ హారతిచ్చి అమ్మ వారిని ఈవిధంగా ప్రార్థించాలి. తల్లీ! ఈ నవ రాత్రులు నా ఈ శరీరాన్ని మనసును నీ అభీనం చేస్తున్నాను. నా చే ఈ నవ రాత్రుల ప్రతీ దీక్ష దిగ్విజయంగా నిర్వహింప చేసుకొని, నన్ను



ఆశీర్వదించు తల్లీ! అని ప్రార్థించాలి. హస్తా నక్షత్రముతో కూడు కొన్న పాడ్యమి నాడు మాత్రమే కలశస్థాపన చేయాలి. ఈ విధంగా నవ రాత్ర వ్రతము ఆరంభించిన దగ్గర నుండి బ్రాహ్మ ముహూర్తంలో నిద్ర లేచి, స్నాన సంధ్యాదులు ముగించుకొని, త్రికాలార్చన గానీ, షట్కాలార్చనల తో గానీ అమ్మవారిని తృప్తి పరుస్తూ, ఉదయం నుండీ, సాయంత్రం వరకూ ఉపవాసముండి, సాయంకాల అర్చన ముగించుకొని, అమ్మవారికి మహా నివేదన సమర్పించి, నక్షత్రములను దర్శించి భోజనము చేయాలి. ఉల్లి, వెల్లుల్లి విసర్జించాలి. సాంసారిక సుఖానికి దూరంగా ఉండాలి. మౌనంగా ఉండాలి. పరిశుద్ధంగా, పవిత్రంగా ఉండాలి. భూమిపైనే శయనించాలి. ప్రతి నిత్యము అమ్మవారి ని నవదుర్గా రూపములో అలంకరించుకొని ఆరాధించాలి. అమ్మవారి యొక్క విగ్రహాన్ని స్థాపన చేసుకోదలచిన వారు అమ్మవారు సింహవాహనాన్ని అభిరోహించి, అష్టభుజాల తో, అష్ట విధ ఆయుధాలను ధరించి, సౌమ్య మూర్తియై, అభయ ప్రదానం సౌమ్య స్వరూపిణిగా గానీ, చతుర్భుజాలతో పద్మాసనం వేసుకొని, సింహాసనం మీద కూర్చొని, చతుర్భుజాలలో అభయ, వరద, పాశ, అంకుశములను ధరించి, సౌమ్య మూర్తిగా కిరీటములో చంద్రవంకను ధరించినటు వంటి



విగ్రహాన్ని గానీ స్థాపించుకొని ఆరాధించాలి. ప్రతి నిత్యము అమ్మకు ప్రియమైన చండీ సప్త శతీ, దేవీ భాగవతం, సౌందర్య లహరి పారాయణ లను చేసుకుంటూ వుండాలి. సువాసినీ పూజ, కుమారీ పూజ, శ్రీ చక్ర నవావరణార్చనాది అర్చనల తో అమ్మవారిని తృప్తి పరుస్తూ ఉండాలి. గీత, వాద్య, నృత్యాదుల తో అమ్మవారికి ఆనందాన్ని కలుగజేయాలి. నామసంకీర్తనల తో ఆ తల్లిని ఆనందింప జేయాలి. వందలు, వేల దీపాలు వెలిగించి ఆ తల్లికి సంతోషాన్ని కలుగ జేయాలి. అమ్మవారికి ప్రియమైన శ్రీ విద్య, చండీ, దశ మహా విద్యాది హోమాదుల తో అమ్మను తృప్తి పరచాలి. మానవత్వం, వీరత్వానికి.. విజయదశమి.. శత్రు వినాశనం కోసం... అమ్మకు ప్రియమైన బాలాషడక్షరీ, లలితా పంచదశాక్షరీ, రాజరాజేశ్వరీ మహాషోడశాక్షరీ, మహా మంత్రాదుల ను యధాశక్తి జపించాలి. ఎర్రని వస్త్రాలు మాత్రమే ధరించాలి. ఎర్ర చందనము, చందనము, పసుపు, కుంకుమ ధరించాలి. అమ్మకు ప్రియమైన ముత్యాల, పగడాల, రుద్రాక్ష మాలికలను ధరించాలి. అమ్మ భావన కలిగి, అమ్మను ఆరాధిస్తూ ఉండాలి. పరుషమైన మాటలు, అమంగళకరమైన వాక్యాలు పలుకకూడదు. పండితులు, బ్రాహ్మణులు, భక్తులు విచ్చేసిన యెడల శక్యానుసారము



పూజించి, సత్కరించాలి. ఈవిధంగా శక్యానుసారము నవ రాత్ర వ్రతాన్ని ఆచరించాలి.

ఆచారకర్మలు

చంద్రమాసమయిన అశ్విన మాసంలోని ప్రకాశవంతమయిన పక్షంలోని మొదటి రోజున (ప్రతిపాదం) నవరాత్రులు మొదలవుతాయి. చంద్ర పంచాంగం ప్రకారం తేదీలను నిర్ణయించినా కూడా ఈ పండుగను ఒక రోజు అటూ ఇటూగా జరుపుకోవచ్చు.

నవరాత్రులను వివిధ పద్ధతుల తో దేశమంతా ఉత్సవంగా జరుపుకుంటారు. ఉత్తర భారతదేశంలో మూడు నవ రాత్రులనూ అత్యంత ఆదరణతో, తొమ్మిది రోజులూ ఉపవాసం ఉంటూ, దేవీ మాతను వివిధ రూపాలలో పూజిస్తూ జరుపుకుంటారు. చైత్ర మాసంలో జరుపుకునే నవరాత్రి శ్రీ రామ నవమితోనూ, శరద్ నవరాత్రి దుర్గా పూజతోనూ, దసరాతోనూ పరాకాష్ఠకు చేరుకుంటుంది. హిమాచల్ ప్రదేశ్‌లోని కులూ దసరా ఉత్తర భారతదేశంలో ప్రత్యేకించి చాలా ప్రఖ్యాతి గాంచింది.



తూర్పు భారతదేశంలోని పశ్చిమ బెంగాల్ లో దుర్గా పూజగా జరుపుకునే ఉత్సవంలో, చివరి నాలుగు రోజులూ ప్రత్యేకమైన నాటకీయ రూపం సంతరించుకుంటాయి. రాష్ట్రంలో ఇది అన్నింటి కన్న పెద్ద ఉత్సవం. అద్భుతమైన కళానైపుణ్యం తో, అలంకరించబడిన బంక మన్నుతో చేయబడిన నిలువెత్తు దుర్గాదేవి విగ్రహాలు, ఆమె మహిషాసురుడి ని సంహరిస్తున్న రూపంలో గుళ్ళ లోనూ ఇతర ప్రదేశాలలోనూ ఏర్పాటు చేస్తారు. ఈ విగ్రహాలకు అయిదు రోజులు పూజలు నిర్వహించి, అయిదో రోజున నదిలో నిమజ్జనం చేస్తారు.

పశ్చిమ భారతదేశంలో, ప్రత్యేకించి గుజరాత్ రాష్ట్రంలో, నవరాత్రి ప్రఖ్యాతి గాంచిన గార్భా, డాండియా-రాస్ నృత్యాలతో వేడుకగా జరుపుకుంటారు. గత కొద్ది సంవత్సరాలుగా, గుజరాత్ లో గుజరాత్ ప్రభుత్వం "నవరాత్రి పండుగ ఉత్సవాలను" నవరాత్రి పండుగ యొక్క తొమ్మిది రోజులలో క్రమం తప్పకుండా నిర్వహిస్తోంది. ఈ తొమ్మిది రోజుల ఉత్సవంలో పాలు పంచుకోవడానికి గుజరాత్ నలుమూలల నుండి, ఇంకా విదేశాల నుండి కూడా ప్రజలు తరలి వస్తారు. ఇది భారతదేశమంతా కూడా చాలా ప్రఖ్యాతి గాంచింది,



గోవాలో, జాత్ర నవరాత్రి అపుడు మొదలవుతుంది, అంతుజ్ (పోండా) మొత్తం కూడా చాలా వైభవంగా అలంకరిస్తారు. సరస్వతీ ఆలయాలను అందంగా అలంకరించి, విగ్రహాలను పూజకు బయటకు తీస్తారు. విగ్రహాలకు దుస్తులు తొడిగి పూలు, గంధం, పసుపు, కుంకుమలతో అలంకరిస్తారు. భక్తులు నవరాత్రి పండుగలో ప్రత్యేక దర్శనానికి వస్తారు, భక్తుడు ఎక్కువగా ఎదురు చూసేది కౌల్ ప్రసాదము, అది దేవుళ్ళు దేవతల నుండి ఇచ్చిన ప్రసాదంగా భావిస్తారు. దేవీ విగ్రహాలను పూలతో ప్రకాశవంతమైన రంగులతో అలంకరిస్తారు, భక్తులు లేదా పూజారులు పూలను మార్చే పని కూడా చేయకుండా పూజిస్తారు. ఉత్సవపు రాత్రి పూర్తి అయినపుడు, పూలను ప్రసాదంగా భక్తులకు పంచి పెడతారు.

కేరళలో, మూడు రోజులు: నవరాత్రి యొక్క అష్టమి, నవమి, విజయ దశమి రోజులను సరస్వతీ పూజగా జరుపుకుంటారు అందులో, పుస్తకాలకు పూజ నిర్వహిస్తారు. పుస్తకాలను పూజ కోసం అష్టమి రోజున తమ సొంత ఇళ్ళ లోనూ, సంప్రదాయకమైన చంటిపిల్లల బడులలోనూ, ఆలయాలలోనూ ఉంచుతారు. సరస్వతిని పూజించాక, విజయ దశమి రోజున పుస్తకాలను సంప్రదాయ బద్ధంగా చదవడానికీ, రాయడానికీ బయటికి తీస్తారు.



విజయదశమి ని పిల్లలకు అక్షరాభ్యాసం చేయించడానికి చాలా పవిత్రమైన దినంగా భావిస్తారు, దానిని విద్యారంభం అంటారు. కేరళలో ఈ రోజు కొన్ని వేల మంది చంటిపిల్లలను అక్షరాల ప్రపంచంలోకి ఆవాహన చేస్తారు. మూడు వివిధ అంశాల మహోన్నతమైన దేవిని లేదా దేవతలనూ ఆరాధించడానికి నవరాత్రిని మూడు రోజుల సమూహంగా విభజిస్తారు.

మొదటి మూడు రోజులు

దేవిని మనలో ఉన్న చెడు ఆలోచనలు ను నాశనం చేయడం కోసం, ఒక ఆధ్యాత్మిక శక్తిగా వేరు చేస్తారు, ఆ శక్తిని దుర్గ అనీ, కాళి అనీ గుర్తిస్తారు.

రెండవ మూడు రోజులు

మాతను ఆధ్యాత్మిక సంపదను ఒసగే లక్ష్మీ మాతగా ఆరాధిస్తారు. లక్ష్మీ మాత సంపదకు దేవత, ఆమెను తన భక్తులకు తరిగిపోని సంపదను ఇచ్చే శక్తి గల దేవతగా భావిస్తారు.

చివరి మూడు రోజులు

చివరి మూడు రోజులను చదువుల తల్లి అయిన సరస్వతిని పూజించడంలో గడుపుతారు. జీవితంలో అన్ని రంగాలలోనూ విజయం సాధించడానికి,



ఆస్తికులు మూడు రకాల దైవిక స్త్రీత్వం యొక్క ఆశీర్వాదం పొందడం కోసం పూజిస్తారు, అందుకే తొమ్మిది రాత్రుల పూజ చేస్తారు.

సంప్రదాయ బద్ధంగా ఎనిమిదవ రోజు దుర్గాష్టమి చేస్తారు, అది బెంగాల్ లో చాలా ముఖ్యమైన రోజు.

దక్షిణ భారతదేశంలోని కొన్ని భాగాలలో, సరస్వతి పూజ తొమ్మిదవ రోజు జరుపుకుంటారు. దక్షిణ భారతదేశంలోని చాలా భాగాలలో మహా నవమి (తొమ్మిదవ) రోజున ఆయుధపూజ చాలా ఆడంబరంగా జరుపుకుంటారు.

ఆయుధాలు, వ్యవసాయ పనిముట్లు, అన్నిరకాల పరికరాలు, ఉప కరాలు, యంత్రాలు, స్వయంచాలిత ఉప కరాలను అలంకరించి, దేవీ పూజతో పాటు వాటిని కూడా పూజిస్తారు. మరుసటి రోజు నుండి పని తిరిగి తాజాగా మొదలవుతుంది, అంటే పదవ రోజు, దానిని 'విజయదశమి'గా జరుపుకుంటారు. దక్షిణ భారతదేశంలోని చాలా మంది అధ్యాపకులు/విద్యాలయాలు ఆరు సంవత్సరాల వయసు లోపల ఉన్న పిల్లలకు పాఠాలు నేర్పే పాఠశాలలలో ఆ రోజు నుండి పిల్లలకు పాఠాలు నేర్పడం మొదలెడతారు.



ఉత్తర భారతదేశంలో రామ్ లీల యొక్క పరాకాష్ఠను దసరా సమయంలో, రావణుడు, కుంభకర్ణుడు, మేఘనాధుడి దిష్టిబొమ్మలను, 'విజయదశమి' రోజున చెడు శక్తుల పై మంచి (రాముడు) సాధించిన విజయానికి సూచకంగా, వేడుకగా తగల బెట్టి ఉత్సవంగా జరుపుకుంటారు.

నవరాత్రి సమయంలో, కొంతమంది దుర్గా మాత భక్తులు ఉపవాసాలు ఉండి, ఆరోగ్యము, సంపదలను సంరక్షించమని ప్రార్థనలు జరుపుతారు. కొత్త పనులు మొదలు పెట్టడానికి, అంతఃశోధనకు, ప్రక్షాళనకు నవరాత్రిని సంప్రదాయకం గా చాలా శుభప్రథమైన, ఆధ్యాత్మికమైన సమయంగా భావిస్తారు.

చాలా పెద్ద సంఖ్యలో భారతీయ సముదాయాలు నవరాత్రి పండుగను జరుపుకుంటాయి. దేవీ మాత తొమ్మిది రూపాలలో కనిపిస్తుందని నమ్ముతారు, అందుకని ప్రతి రూపాన్ని ఒక్కో రోజు పూజిస్తారు. ఈ తొమ్మిది రూపాలు దేవి మనల్ని ప్రభావితం చేసే వివిధ గుణాలను ప్రతిబింబిస్తాయి. దేవి మాహాత్మ్యము, దుష్టశక్తుల ప్రభావం నుండి దేవిని రక్షణ కోరడం కోసం ఉద్దేశించిన ఇతర స్తోత్రాలతో దేవిని స్తుతిస్తారు.



పూజాస్థలం

దేవీ పూజకి ఇంట్లో ఎక్కడ పడితే అక్కడ కాకుండా పూజా గృహంలో గానీ లేక ఇంట్లో తూర్పు దిక్కుగా వుండేటట్లు సమ ప్రదేశం చూసుకుని, అక్కడ కడిగి పసుపు నీళ్ళతో శుద్ధిచేసి ఆ భాగాన్ని పూజా స్థలంగా నిర్దేశించుకోవాలి. ఆ ప్రదేశం పదహారు హస్తాల మానము, ఏడు హస్తాల వెడల్పు, తొమ్మిది హస్తాల పొడుగు వుండటం మంచిదని పురాణోక్తి. ఆ ప్రదేశం మధ్యలో ఒక హస్తం వెడల్పు, నాలుగు హస్తాలు పొడుగు వుండేలా వేదికనమర్చి పూల మాలల తో, మామిడాకుల తో తోరణాల తో అలంకరించాలి.

దేవి విగ్రహ ప్రతిష్ఠ

అమావాస్య రాత్రి ఉపవాసం వుండి మరునాడు (పాడ్యమి తిథి) వేద బ్రాహ్మణుల సహాయంతో వేదికపై దేవి ప్రతిమను విద్యుక్తం గా ప్రతిష్ఠించాలి. ఎక్కువగా అష్టాదశ భుజాలలో వివిధాయుధాలు ధరించి, మహిషాసురు ని త్రిశూలం గుచ్చి వధిస్తున్న దేవీ మాత ప్రతిమను దేవీ నవరాత్రోత్సవాలలో ప్రతిష్ఠించి పూజించడం పరిపాటి. నాలుగు భుజాల ప్రతిమను కూడా





ప్రతిష్ఠించవచ్చు. సింహ వాహనారూడురాలై న దేవీ మాత విగ్రహం నిండుగా, కన్నుల పండుగ చేస్తూ వెలిగిపోతుంది.

ప్రతిమ లేకపోతే దేవీ మంత్రం 'ఐం హ్రీం క్లీం చాముందాయై విచ్చే' అనేది రాగి రేకుమీద లిఖించబడినది వుంచి యంత్రాన్ని పూజించవచ్చును.

‘వాగ్భావం (ఐం) శంభువనితా (హ్రీం) కామబీజం (క్లీం) తతః పరం!

చాముందాయై పదం పశ్చాద్విచ్చే ఇత్యక్షర ద్వయం’

దేవీ మాతలో నుండి వాగ్దేవి (ఐం), శంభు వనిత పార్వతి (హ్రీం) కామ బీజం.. లక్ష్మీదేవి (క్లీం) ముగ్గురు దేవేరులు ప్రకటితమై త్రిమూర్తుల కు శక్తి ప్రదానం చేస్తూ సృష్టి స్థితి లయకారిణులై విలసిల్లుతున్నారు. అందుకే దేవి నవరాత్రోత్సవాల లో అమ్మవారిని రోజు కొక దేవి అలంకరణలో ఉత్సవ మూర్తి ని పూజించడం జరుగుతుంది దేవీ మందిరాలలో, ప్రతిరోజూ దీక్ష గైకొన్న బ్రాహ్మణోత్తములు చండీ యాగం నిర్వహిస్తూ ఉంటారు. మూలా నక్షత్రంతో కూడిన ఆ రోజు సరస్వతీ దేవి అలంకారంలో శ్వేతాంబర ధారిణి గా, వీణాపాణియై నేత్ర పర్వం గావిస్తుంది. దేవీ మాత, ఆ రోజు సరస్వతీ పూజ చేసి ఐం బీజోపాసన గావించడం వాళ్ళ సర్వ విద్యలు కరతలామలకమౌతాయి.



పూజా విధానం

పాడ్యమి నాడు వేదోక్తంగా ప్రతిష్ఠించిన ప్రతిమ ముందు కలశంపై కొబ్బరికాయ వుంచి, నూతన వస్త్రం కప్పి దేవీ మాతను దానిపై ఆవాహన చేసి షోడశోపచార పూజా విధులతో విద్యుక్తం గా వేద బ్రాహ్మణుల సహాయంతో పూజ నిర్వహించాలి. దేవీ సహస్ర నామ పారాయణ అష్టోత్తర శత నామావళి, త్రిశతి మొదలైనవి చదువుతూ పుష్పాలతో పూజించడం పరిపాటి. బంతి, చేమంతి, జాజి, కనకాంబరం, అన్ని రకాల పుష్పాలు దేవీ మాతకు ప్రీతికరమైనవే !



పూజా విధానం





గణేశ ప్రార్థన

శుక్లాం బరధరమ్ విష్ణుమ్ శశి వర్ణం చతుర్భుజం

ప్రసన్న వదనం ధ్యాయేత్ సర్వ విఘ్నోప శాంతాయే

దీప ప్రజ్వలన

దీపత్వమ్ బ్రహ్మ రూపేసి జ్యోతిషాం ప్రభురవనయహా

సాభాగ్యం దేహి పుత్రాన్ చ సర్వాన్ కామాన్ శ్చ దేహిమ్

దీపమును వెలిగించి దీపపు కుందిని కుంకుమ అక్షంతల తో అలంకరింప వలెను

శ్లో : ఆగమార్థం తు దేవానాం గమనార్థం తు రక్షసాం

కురుఘంటారవం తత్ర దేవతాహ్వన లాంఛనమ్

(గంటను మ్రోగించవలెను)

ఆచమనం

ఓం కేశవాయ స్వాహా, ఓం నారాయణాయ స్వాహా, ఓం మాధవాయ

స్వాహా

(అని మూడుసార్లు ఆచమనం చేయాలి)

ఓం గోవిందాయ నమః, విష్ణవే నమః,



మధుసూదనాయ నమః, త్రివిక్రమాయ నమః,

వామనాయ నమః, శ్రీధరాయ నమః,

ఋషీకేశాయ నమః, పద్మనాభాయ నమః,

దామోదరాయ నమః, సంకర్షణాయ నమః,

వాసుదేవాయ నమః, ప్రద్యుమ్నాయ నమః,

అనిరుద్ధాయ నమః, పురుషోత్తమాయ నమః,

అధోక్షజాయ నమః, నారసింహాయ నమః,

అచ్యుతాయ నమః, జనార్ధనాయ నమః,

ఉపేంద్రాయ నమః, హరయే నమః,

శ్రీ కృష్ణాయ నమః

ఉత్తిష్ఠంతు భూతపిశాచా ఏతే భూమిభారకాః

ఏతేషా మవిరోధేనా బ్రహ్మకర్మ సమారభే

(ప్రాణాయామం చేసి అక్షతలు వెనుకకు వేసుకొనవలెను.)

ప్రాణాయామము

(కుడిచేతితో ముక్కుపట్టుకొని యీ మంత్రమును ముమ్మారు చెప్పవలెను)



ఓం భూః ఓం భువః ఓం సువః ఓం మహాః ఓం జనః ఓం తపః ఓం సత్యం
 ఓం తత్సవితుర్వరేణ్యం భర్గో దేవస్య భీమహి ధియో యోనః ప్రచోదయాత్
 ఓం అపాంజ్యోతి రసాంమృతం బ్రహ్మ భూర్బువస్సువరోమ్
 ఏ రోజు తిథి ఆ రోజు చెప్పుకొనవలెను.

సంకల్పం

ఓం మమో పాత్ర దురితక్షయ ద్వారా శ్రీ పరమేశ్వర ప్రీత్యర్థం శుభే శోభన
 ముహూర్తే శ్రీ మహా విష్ణోరాజ్ఞాయా ప్రవర్తమానస్య అద్యబ్రహ్మణః ద్వితీయ
 పరార్ధే శ్వేత వరాహ కల్పే వైవస్వత మన్వంతరే కలియుగే ప్రథమ పాదే
 జంబూ ద్వీపే భరత వర్షే, భరత ఖండే మేరోర్దక్షిణదిగ్భాగే, శ్రీశైలస్య
 ఈశాన్య (మీరు ఉన్న దిక్కును చెప్పండి) ప్రదేశే
 కృష్ణ/గంగా/గోదావర్యోర్మధ్యదేశే (మీరు ఉన్న ఊరికి ఉత్తర దక్షిణములలో
 ఉన్న నదుల పేర్లు చెప్పండి) అస్మిన్ వర్తమాన వ్యావహారిక చంద్రమాస
 (ప్రస్తుత సంవత్సరం) సంవత్సరే (ఉత్తర/దక్షిణ) ఆయనే (ప్రస్తుత ఋతువు)
 ఋతౌ (ప్రస్తుత మాసము) మాసే (ప్రస్తుత పక్షము) పక్షే (ఈరోజు తిథి) తిథౌ





(ఈరోజు వారము) వాసరే (ఈరోజు నక్షత్రము) శుభనక్షత్రే శుభయోగే, శుభకరణే. ఏవంగుణ విశేషణ విశిష్టాయాం, శుభతిథౌ, శ్రీమాన్ (మీ గొత్రము) గోత్రస్య (మీ పూర్తి పేరు) నామ ధేయస్య ధర్మ పత్నీ సమేతస్య అస్మాకం సహ కుటుంబానాం క్షేమ స్థైర్య ధైర్య విజయ అభయ, ఆయురారోగ్య ఐశ్వర్యాభివృద్ధ్యర్థం ధర్మార్థ కామ మోక్ష చతుర్విధ ఫల పురుషార్థ సిద్ధ్యర్థం ధన, కనక, వస్తు వాహనాది సమృద్ధ్యర్థం పుత్రపౌత్రాభి వృద్ధ్యర్థం, సర్వాపదా నివారణార్థం, సకల కార్య విఘ్న నివారణార్థం, సత్సంతాన సిద్ధ్యర్థం, పుత్ర పుత్రికానాం సర్వతో ముఖాభివృద్ధ్యర్థం, ఇష్ట కామ్యార్థ సిద్ధ్యర్థం, సర్వదేవతా స్వరూపిణీ శ్రీ దుర్గాంబికా ప్రీత్యర్థం యావద్భక్తి ద్యానా వాహనాది షోడశోపచార పూజాం కలిష్యే

తదంగత్యేన కలశారాధనం కలిష్యే